

## Script of Morning Gojri News Bulletin 17 July 2024 at 1015Hrs

ما رنینگ گو جری نیو ز بلیٹن مو رخہ 17 جولائی 2024

\*\*\*\*\*

یوہ آکا شوانی جموں بے محمد اکرم چودھری تیں خبر سُنو۔

### Doda Encounter

ضلع ڈوڈہ مانہہ گولی سکہ نال لیس دہشت گرداں نال اک ٹاکرہ مانہہ بُری طرح زخمی ہوا اک افسر تے اک ایس او جی غا جوان سمیت زخمی ہوا 5 حفاظتی جوان زخماں غی تاب نہ لیتاں واں دم توڑ گیا۔ سومواریں دیر شام نانہہ ضلع ڈوڈہ غا گھنا جنگل مانہہ یوہ تصادم شروع ہو وُ تھو۔ تے اس سلسلہ مانہہ جموں تے دوجا کئی علا قاں مانہہ احتجاج تے مخالفت بڑا پیمانہ ور دیکھی گئی۔ جیسو کہ قومی سطح ور ان بہادر جواناں غا نقصان ور سوک منایو جا رہیو ہے۔ اُتے اک پُر وقار تقریب مانہہ شہید ہون آلا جاں بازاں نانہہ خراج عقیدت پیش کیو گیو۔ جس مانہہ معززین نے شرکت کی۔ جن مانہہ لیفٹنٹ گو رنر منوج سنہا، شمالی فوج غا کمانڈر لیفٹنٹ جنرل ایم وی سچندرا کمار شامل ہوا۔ فوج تے نیم فوجی دستاں نے بیلی کاپٹر تے ڈرونز غی مدد سنگ تلاشی کا روائی نانہہ تیز کر دتو گیو ہے۔ تا کہ سرحد پا ر توں دراندازی کر غے اس علاقہ مانہہ چھپیا وا مشکوک دہشت گرداں غو خاتمو کیو جا سکے۔

\*\*\*\*\*

### JK Real Estate

جموں کشمیر ریل اسٹیٹ ریگولیٹری تھارٹی (جے کے آر ای آر اے) نے اپنو سرکار پورٹل شروع کیو ہے۔ جھپڑو جموں کشمیر مانہہ ریل اسٹیٹ سیکٹر غا ریگولیشن مانہہ اک اہم سنگ میل ہے۔ یوہ پورٹل

Rera.jk.gov.in

جس نانہہ قومی اطلاعاتی مرکز یعنی نیشنل انفارمیشن سینٹر نے تیار کیو ہے۔ تے نال ہی اس غی میزبانی کی ہے۔ اس پورٹل غو مقصد ریل اسٹیٹ صنعت مانہہ شفافیت، جوابدہی، اور کارکردگی نانہہ فروغ دینو ہے۔ یوہ پورٹل گھر خریداراں غا مفادات غی حفاظت تے نال ہی ڈولپر پرموٹراں تے ریل اسٹیٹ ایجنٹ غے درمیان صاف و شفاف کا روبا ر نانہہ یقینی بناوے۔

\*\*\*\*\*

## CBI NEET

سى بى آئى نے انڈر گريجوٹ نيٹ پيپر ليک معاملہ مانہہ 2ہو ر ملزمان وچوں اک ملزم جھيڑو جھارکھنڈ بو کا رو غو ربن آلو بے نانہہ پٹنہ تين گرفتار کيو بے۔ جس ور الزام بے جے اس نے انڈر گريجوٹ نيٹ امتحان غو پرچوبزاري باغ تون قومی امتحانی ایجنسی غا ٹرنک وچوں چوری کيو تھو۔ دوجا شخص نانہہ پروچو چوری کرن مانہہ مدد دين واسطے بزاري باغ تون حراست مانہہ ليو بے۔ ہن توڑی سى بى آئى نے 14 ملزمان نانہہ حراست مانہہ لے ليو بے۔ جھيڑا اس معاملہ مانہہ ملوث پایا گیا ہیں۔ جس مانہہ جھارکھنڈ غا بزاري باغ سکول غا پرنسپل تے وائس پرنسپل وی شامل ہیں۔ سى بى آئى تے دوجی کئیں ریا ستی پوليس فورس وی قومی ریکٹ غی تحقیقات کر رہی ہیں۔ جھيڑی نيٹ جيسا مقابلہ جاتی امتحان غا پرچہ ليک مانہہ ملوث ہیں۔ واضع رہ جے نيٹ غو امتحان انڈرگريجوٹ ميڈیکل کورساں مانہہ داخلہ واسطے ليو جائے۔

\*\*\*\*\*

## Sampoornata Abhiyan

ضلع مانہہ بمہ گیر ترقی نانہہ تيز کرن آلے پا سے اک اہم قدم غا طور ور اسپریشنل بلاک پروگرام غے تحت سمپورنتا ابھيان غے تحت ضلع رام بن غا کھڑی بلاک غی بکھ بکھ وارڈاں مانہہ روانہ غی بنياد ور کساناں نانہہ بکھ بکھ سرکا ر غی طرفوں جاري ذرعی سکيماں گا با رہ مانہہ آگاہ کيو جا ربيو بے۔ اس سلسلہ مانہہ محکمو ذراعت سرکا ر غی طرفوں چلائی جا رہی بکھ بکھ سکيماں با رے تفصیلی جانکا ری دے ربيو بے۔ جن مانہہ سائل بيلتھ کارڈ، کے سى سى تے پی ایم یوجنا سکيم شامل ہیں۔ محکمو ذراعت ہر اک کسان غا کھيت وچوں مٹی غا نمونہ حاصل کر غے اُس غے مطابق سائل بيلتھ کارڈ فراہم کر رہی بے۔ اس تين علا وہ محکمہ نے کھڑی بلاک مانہہ راجما پیدا کرن آلا کساناں غی تنظيم وی قائم کی۔ اس نال 99 فیصد کساناں نے پی ایم کسان یو جنا سکيم تون فائڈو حاصل کيو بے۔ ان بيداری کيمپاں مانہہ ہر روز لگ بھگ 50 تون 60 کسان شموليت حاصل کر رہيا ہیں۔

\*\*\*\*\*

## Amarnath Yatra

ترے (3) ہزار 7 سو 40 امرناتھ یا تریاں ور مشتمل اک بور جتھو اج جموں بھگوتی نگر کیمپ توں وادی کشمیر واسطے روانہ ہوؤ ہے۔ یہ یا تری 127 گڈیاں مانہہ اج سویرے بنیا دی کیمپ توں روانہ ہوا ہیں۔ اس جتھا مانہہ 27 سو 34 مرد، 9 سو 52 کالسری، 9 بچہ، 39 سادھو تے 6 سادھوی شامل ہیں۔ ان وچوں 14 سو 35 یا تری بالتال بنیا دی کیمپ واسطے سویرے 3 بج غے 5 منٹ ور روانہ ہوا ہیں۔ تے نال ہی 23 سو 5 یا تری پہلگام بنیا دی کیمپ واسطے سویرے 3 بج غے 55 منٹ ور روانہ ہوا ہیں۔

\*\*\*\*\*

## Muharam

مُلک پھر مانہہ اج عاشورہ محرم انتہا ئی عقیدت و احترام نال منایو جا رہیو ہے۔ یوہ دن حضرت محمد ﷺ غا نواسہ اِمَام حسین تے اُن غا ساتھیان غی شہا دت غی یا د ما نہہ منایو جا ئے۔ جن نے کربلا مانہہ حق، صداقت تے انصاف غی سر بلندی واسطے اپنی قیمتی جاناں غو نذرانو پیش کیو تھو۔ اس موقع ور تا زیہ جلوس کڈیا جا ئیں گا۔ تے اس غے نال نال مذہبی مجلس قائم کی جا ئیں۔ جن مانہہ کربلا غا عظیم شہداء غی شہادت ور لو کہلی جائے۔ اس سلسلہ مانہہ حفاظت غو بڑا پیمانہ ور انتظام کیو گیو ہے۔

\*\*\*\*\*

## DC Poonch

ضلع ترقیاتی کمشنر پونچھ یسین محمد چودھری نے گذشتہ روز ڈاک بنگلو پونچھ مانہہ آئندہ یوم آزادی 2024 گا سلسلہ مانہہ ضروری تیاریاں تے انتظامات غا جائزہ خاطر میٹنگ غی صدارت کی۔

\*\*\*\*\*

اس غے نال ہی خبراں غو یوہ بلیٹن ختم ہوؤ۔